

رکھ دیا۔ آئندہ آنے والے ادوار میں تاری قرآن سے مفتوح ہوئے۔ ہند کی گھٹانوپ اندھیری رات میں قرآن چاند کی طرح چمکا۔

فکری طور پر ابتدائی دہائی کی پانچ آیات نے مسلمانوں کو مستقبل کا رہبر و رہنما بنا دیا۔ اصل میں جدید ٹکنالوجی اور جدید سائنس نے بھی قلم اور دوات سے جنم لیا ہے اور قلم دوات کو بطور ہتھیار اور بطور قوت اسلام ہی نے پیش کیا ہے۔ ۱۰۰ سالوں میں انگلستان، فرانس، اٹلی، جاپان، جرمنی اور امریکہ ابھی تک پتھر کے عہد میں رہ رہے تھے۔ انہوں نے مسلم ہسپانیہ کی تعلیم گاہوں سے جدید علوم سیکھے۔

عید الفطر و حقیقت مسلمانوں کے لیے قرآن کے ذریعے زمانے کا امام بننے کا جشن بھی ہے۔ امت مسلمہ عید الفطر، ماہ صیام اور قرآن کے ذریعے تربیت یافتہ انسانوں کا وہ گروہ بن گئی جس کے سامنے قیصر و کسریٰ کے تاج فضاؤں میں اچھل گئے اور ان کے تخت قعرذلت و گنتی میں جاگرے اور امت مسلمہ اپنی ہزار کتاہیوں اور کمزوریوں کے باوجود صدیوں تک پوری دنیا کی سپر پاور بنی رہی۔

عید الفطر اس چیز کا جشن بھی ہے کہ اللہ تعالیٰ نے ماہ صیام کے ذریعے امت کے نوافل کو فرائض کا اجر دیا اور دن کے روزے اور راتوں کے قیام کے بدلے میں اس کے تمام گناہوں کو بخش دیا۔ اسے پہلے عشرے میں رحمت سے نوازا، دوسرے عشرے میں بخشش سے سرفراز کیا، اور تیسرے اور فیصلہ کن عشرے میں اس کی گردنوں کو جنم سے آزاد فرمایا۔ اس سلسلے میں آخری عشرے کی طلاق راتوں میں شب قدر کی تلاش اور مساجد میں اعتکاف کے عمل نے بنیادی کردار ادا کیا۔

قرآن، ماہ صیام اور عید الفطر کے حصار نے مل کر امت مسلمہ کو وہ مقام بلند عطا کیا کہ وہ دنیا بھر میں منتخب اور معزز ہو گئے اور زمانہ آپ سے آپ ان کے قدموں میں آگرا۔ انہوں نے مشرق بعید سے لے کر اقصائے مغرب تک صدیوں حکومت کی اور جب ایسا عہد وقتی طور پر آگیا کہ وہ اپنے اعمال بد کی وجہ سے اس مقام بلند سے گر گئے تو بھی قرآن، ماہ صیام اور عید الفطر کے تسلسل نے ان کے تنزل کو مستقل نہ بننے دیا۔ ہندستان میں دو صد سالہ غلامی کا دور بیت گیا اور ۱۹۴۷ء میں برعظیم کے مسلمان "پاکستان کا مطلب کیا لا الہ الا اللہ" کہہ کر پھر سو سے منزل جاوہ بنا ہو گئے۔ سرخ پردے کے پیچھے مسلسل ۷۰ سال امت مسلمہ کے ساتھ کیا نہیں ہوا، لیکن دنیا نے دیکھا کہ روس کی گرفت سے آزاد ریاستوں کی مساجد نمازیوں سے بھر گئیں اور باشویک طاقتوں کی طویل برین واشنگ کا نتیجہ صفر رہا۔

پہلی عید الفطر (۲۱ ہجری) کی سرت اس طرح کئی گنا زیادہ کیف آور تھی کہ ۱۷ رمضان المبارک ۲ ہجری کو یوم شوکت اسلام منایا گیا۔ امیہ بن خلف جیسے جابر سردار کی رسی حضرت بلالؓ جیسے غلام کے ہاتھ میں تھی، اور دنیا کے ظالم، فاسق اور فاجر امرا کی پھولی ہوئی لاشوں کو تھپیٹ کر اندھے کونٹوں میں ڈال دیا گیا اور اسلامی قوتوں کے قدم قیصر و کسریٰ کے عشرت کدوں کو پامال کرنے کی راہ پر چل نکلے۔

۸ ہجری کی عید الفطر میں یہ خوشی بھی شامل ہو گئی کہ پورا جزیرہ نمائے عرب قسویٰ اونٹنی کے سوار کے

سامنے سرنگوں ہو گیا:

اے سوارِ اِشْبِہِ دُورِاں بیا  
اے فروغِ دیدِہٖ اَمکَلِ بیا

۹۳ ہجری کی عید الفطر میں یہ خوشی شامل ہو گئی کہ سندھ باب السلام بن گیا اور نو عمر محمد بن قاسم ثقفی کی تلوار نے ظلمت کدہ ہند کے دروازے پر دستک دے کر، فتح سومنات کی بنیاد رکھ دی۔ ہند کے ظلمت کدوں میں امت کے لیے ہزار سالہ تخت بچھا دیا گیا۔ ہندوؤں، سکھوں اور انگریزوں کے گھنیا گتھ جوڑ کے باوجود مسلمانوں کو بحیرہ عرب میں نہ دھکیلا جاسکا اور ۲۷ رمضان المبارک بمطابق ۱۳ اگست ۱۹۳۷ کو نئی اسلامی ریاست معرض وجود میں آگئی:

میرِ عرب کو آئی ٹھنڈی ہوا جہاں سے  
میرا وطن وہی ہے میرا وطن وہی ہے

اس اسلامی ریاست کا وجود اس امر کا غماز ہے کہ غزوہ ہند کے لیے میدان سج گیا ہے اور ناجی امت کے ناجی افراد گروہ در گروہ اس میں شرکت کے لیے دور و نزدیک سے چل چل کر آتے رہیں گے اور سوے جنت روانہ ہوتے رہیں گے۔

قرآن کا بابرکت وجود، ماہ صیام کے پرانوار شب و روز، اور عید الفطر کی پُر نور گھڑیاں امت کے لیے باعث خیر و برکت رہتی ہیں اور ہمیشہ ہمیشہ رہیں گی، ان شاء اللہ!

اس کی بڑی مثال یہ ہے کہ ۱۹۶۷ میں عرب ممالک اسرائیل سے بری طرح پہنچے۔ قبلہ اول بھی چھین گیا اور مصر و شام بھی اپنے علاقے گنوا بیٹھے لیکن جلد ہی دنیا یہ دیکھ کر حیران رہ گئی کہ ہزیمت خوردہ مصر کی افواج اکتوبر ۱۹۷۳ (رمضان المبارک) میں فرسوز عبور کر کے اسرائیلی فوج پر ٹوٹ پڑتی ہیں اور صحراے سینا میں اسے دور تک دھکیل لے جاتی ہیں۔ اسرائیل کو اوہر شام کے ہاتھوں گولان کی پہاڑیوں پر شدید زک اٹھانی پڑتی ہے۔ غرض یہ کہ قرآن، ماہ صیام، اور عید الفطر کا بابرکت مثلت مسلمانوں کے دینی و دنیوی عروج کا ضامن ہے اور ان کی صورت میں اللہ تعالیٰ نے امت پر رحمت و کرم کے وہ مینہ برسائے ہیں جس کی مثال نہیں ملتی اور جوہد و کرم کی یہ بارشیں امت کے لیے اس وقت تک مقدر ہو چکی ہیں جب تک یہ مثلت (ماہ صیام، قرآن اور عید الفطر) اس صفحہ ہستی پر موجود ہے۔ اسی لیے مسلمانوں کو ہاتھ نہیں صبح و شام مخاطب کیے رہتا ہے:

تو زمانے میں خدا کا آخری پیغام ہے

اور اسے باور کراتا رہتا ہے خدا:

اس دنیا کی زندگی کا ایک ایک لمحہ  
نہایت اہم، نہایت قیمتی ہے  
کیوں کہ  
اس کے ذریعے  
آخرت کی کبھی نہ ختم ہونے والی زندگی کا  
ہمیشہ ہمیشہ کا آرام --- یا  
ہمیشہ ہمیشہ کا عذاب  
حصے میں آتا ہے

دنیا تمہارے لیے پیدا کی گئی ہے  
تم آخرت کے لیے پیدا کیے گئے ہو

دنیا میں رہو، اسے برتو، استعمال کرو  
مگر --- طالب دنیا نہ ہو!  
طالب آخرت ہو!!

(خیر خواہ)